



முதல்வர் மு.க.ஸ்டாலின் அறிவிப்பு!

முதல் பக்கத் தொடர்ச்சி...

வைத்திருந்தால் அந்தப் பெயரோடும் சாதி இருக்கக் கூடாது என்று சொல்லப் பட்டு இருந்தது. இதனை தமிழ்நாடு அரசு நன்கு பரிசீலித்தது.

நமது சமுதாயத்தின் பல்வேறு பின் தங்கிய பிரிவுகளைச் சேர்ந்த மாணவ, மாணவியர்கள் தொடர்ந்து கல்விப் பயின்றிட, நமது மாநிலமொங்கும் பல் வேறு அரசுத் துறைகளின்கீழ் பள்ளி மற்றும் கல்லூரி மாணவ, மாணவியர் விடுதிகள் செயல்பட்டு வருகின்றன. பிற்படுத்தப்பட்டோர் மற்றும் மிகவும் பிற்படுத்தப்பட்ட மற்றும் சீர்மரபினர் துறையின்கீழ் செயல்பட்டு வரும் 727 பிற்படுத்தப்பட்டோர் நல விடுதிகளில் 41,194 மாணவ மாணவிகளும், 455 மிகப் பிற்படுத்தப்பட்டோர் நல விடுதிகளில் 26,653 மாணவ, மாணவிகளும், 157 சீர்மரபினர் விடுதிகளில் 9,372 மாணவ, மாணவிகளும், 20 சிறு பான்மையினர் நல விடுதிகளில் 1,250 மாணவ, மாணவிகளும் தங்கிப் பயின்று வருகின்றனர். ஆத்திராவிடர் மற்றும் பழங்குடியினர் நலத்துறையின் கீழ் செயல்பட்டு வரும் 1,332 ஆத்திராவிடர் மாணவர் விடுதிகளில் 98,909 மாணவ, மாணவியர்களும், 48 பழங்குடியினர் விடுதிகளில் 2,190 மாணவ, மாணவியர்களும் சேர்ந்து பயின்று வருகின்றனர்.

2,739 விடுதிகளில் 1,79,568 பேர் பயன்!

இவ்வாறு மொத்தமாக தமிழ்நாடு முழுவதும் உள்ள 2,739 விடுதிகளில் 1,79,568 மாணவ மாணவியர்கள் பயன்பெற்று வருகின்றனர். இந்த மாணவ, மாணவிகளின் முன்னேற்றத்திற்காகப் பல்வேறு நடவடிக்கைகளைக் கடந்த நான்கு ஆண்டுகளில் தமிழ்நாடு அரசு மேற்கொண்டுள்ளது. இந்த மாணவர்களுக்கான உணவுச் சலுகை மற்றும் பல்வேறு படிக்கை உயர்த்தியது. விடுதிகளின் கட்டமைப்பு மேம்பாடு, அவர்களுக்குச் சிறப்புத் திறன் பயிற்சிகள் போன்ற பல்வேறு முன்னோடி முயற்சிகளின் காரணமாக மாணவர்களின் கற்கும் திறன் மேம்பட்டு உள்ளது.

மாநிலத்தின் பல்வேறு பகுதிகளில் உள்ள அடித்தட்டுக் குடும்பங்களைச் சார்ந்த இந்த மாணவர்களின் வாழ்வில் ஒளியேற்றும் அதே வேளையில், நமது எதிர்கால சமுதாயத்தை ஒரு சமத்துவ சமூகமாக உருவாக்கிட, சாதி சமய உணர்வுகளைக் களைவது இன்றியமையாதது. இந்த நோக்கத்தோடு தமிழ்நாடு அரசு எடுத்து வரும் பல்வேறு நடவடிக்கைகளின் தொடர்ச்சியாக, தற்போது பல்வேறு சாதி சமயப் பிரிவுகளின் பெயர்களின்கீழ் செயல்பட்டு வரும் மாணவர் விடுதிகளின் பெயர்களை மாற்றிட தமிழ்

நாடு அரசு முடிவு செய்துள்ளது.

இதன்படி, பல்வேறு துறைகளின் கீழ் செயல்பட்டு வரும் ஏழை மாணவர்களுக்கான பள்ளி மற்றும் கல்லூரி விடுதிகள் 'சமூகநீதி விடுதிகள்' என்ற பொதுப் பெயரால் இனி அழைக்கப்படும்.

சலுகைகள் - உரிமைகள் தொடரும்!

விடுதிகளுக்கு புதிய பெயர் சூட்டப்பட்டுள்ளதே தவிர, மாணவர்களுக்கான உரிமைகள், சலுகைகள், உதவிகள் அனைத்தும் அப்படியே தொடரும். அதில் எந்த மாற்றமும் இருக்காது.

இவ்விடுதிகளில் நமது பெரும் தலைவர்களின் பெயர் சூட்டப்பட்டு செயல்பட்டு வரும் சில விடுதிகளும் உள்ளன. அந்த விடுதிகள் அத்தலைவர்களின் பெயரோடு 'சமூகநீதி விடுதி' என்று சேர்த்து அழைக்கப்படும்.

தற்கால இளம் சந்ததியினர் அனைவரும் சாதி வேறுபாடின்றி ஒன்றிணைந்து, எதிர்கால தமிழ்ச் சமுதாயத்தை, சமத்துவச் சமுதாயமாகக் கட்டமைத்திட இந்த முயற்சிகள் அடித்தளம் அமைக்கும்.

சமூகநீதி - சமநீதி - சட்ட நீதி ஆகியவை அனைவர்க்கும் பொது என்ற நிலையை உருவாக்க 'திராவிட மாடல்' அரசு தொடர்ந்து பங்காற்றும்.

இவ்வாறு முதல்வர் மு.க.ஸ்டாலின் அவர்கள் தமது அறிக்கையில் கூறி உள்ளார்.

729 வீடுகள்: முதல்வர் திறந்து வைத்தார்!

முதல் பக்கத் தொடர்ச்சி...

இதில் முதற்கட்டமாக 3510 புதிய வீடுகள் 180 கோடியே 34 இலட்சம் ரூபாய் செலவில் 19 மாவட்டங்களில் உள்ள 35 முகாம்களில் கட்டுவதற்கு ஆணைகள் வழங்கப்பட்டு, இவற்றில், ஏற்கனவே 18 மாவட்டங்களில் உள்ள 32 முகாம்களில் கட்டிமுடிக்கப் பட்ட 2781 புதிய வீடுகள் பயனாளிகளுக்கு ஒப்படைக்கப்பட்டது.

அதன் தொடர்ச்சியாக, விழுப்புரம் மாவட்டம் - கீழ்ப்புத்தம்பட்டு, திருப்பூர் மாவட்டம் - திருமுருத்தி நகர், சேலம் மாவட்டம் - தம்மம்பட்டி, தருமபுரி மாவட்டம் - நாகாவதி அணை மற்றும் கேசரகுளி அணை, விருதுநகர் மாவட்

டம் - கண்டையாபுரம் ஆகிய ஆறு இடங்களில் உள்ள இலங்கைத் தமிழர் மறுவாழ்வு முகாம்களில் 38 கோடியே 76 இலட்சம் ரூபாய் செலவில் கட்டப்பட்டுள்ள 729 வீடுகளை முதலமைச்சர் அவர்கள் திறந்து வைத்தார்.

மேலும், மேற்கண்ட இலங்கை தமிழர் மறுவாழ்வு முகாம்களில் 7 கோடியே 33 இலட்சம் ரூபாய் செலவில் சாலைகள், மின்சார வசதி, கழிவுநீர் கால்வாய், குடிநீர் வசதி போன்ற அடிப்படை வசதிகளும் செய்து தரப்பட்டுள்ளன.

இந்த நிகழ்ச்சியில், வருவாய் மற்

றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் சா.மு.நாசர், தலைமைச் செயலாளர் நா. முருகானந்தம், பொதுத்துறை செயலாளர் திருமதி ரீட்டா ஹரிஷ் தக்கர், அயலகத் தமிழர் நலன் மற்றும் மறுவாழ்வுத்துறை ஆணையர் முனைவர் மா.வள்ளலார், பொதுத்துறை சிறப்பு செயலாளர் சஜ்ஜன்சிங் ரா. சுவாமி மற்றும் அரசு உயர் அலுவலர்கள் கலந்து கொண்டனர்.

விஜயகுமார் தலைமை! செஞ்சி கிழக்கு ஒன்றிய தி.மு.க. இளைஞரணி சார்பில்

நரசிங்கராயன் பேட்டையில் அரசின் சாதனை விளக்க பொதுக்கூட்டம்!

சேலம் கோவிந்தன் - செஞ்சி மஸ்தான் எம்.எல்.ஏ. சிறப்புரை!

செஞ்சி ஜூலை 8- செஞ்சிகிழக்கு ஒன்றிய தி.மு.க. இளைஞரணி சார்பில் முத்தமிழறிஞர் கலைஞரின் பிறந்தநாள் விழா, நான்காண்டு சாதனை விளக்க பொதுக்கூட்டம் நரசிங்கராயன் பேட்டை நடைபெறுகிறது. தலைமைக் கழக பேச்சாளர் சேலம் கோவிந்தன், விழுப்புரம் வடக்கு மாவட்ட பொறுப்பாளர் செஞ்சி மஸ்தான் எம்.எல்.ஏ. சிறப்புரை ஆற்றுகின்றனர். செஞ்சி ஒன்றிய பெருந்தலைவர் விஜயகுமார் தலைமை தாங்குகிறார்.

விழுப்புரம் வடக்கு மாவட்டம் செஞ்சி கிழக்கு ஒன்றிய தி.மு.க. இளைஞரணி சார்பில் முத்தமிழ் அறிஞர் கலைஞர் அவர்களின் 102 வது பிறந்தநாள் விழா மற்றும் திராவிட மாடல் அரசின் நான்காண்டு சாதனைகள் விளக்க நேருமுனைப் பிரச்சாரக் கூட்டம் நரசிங்கராயன் பேட்டை ஊராட்சி கலைஞர் திடலில் நான்கு (9.7.2025 புதன் கிழமை) மாலை 5.00 மணிக்கு நடைபெறுகிறது.

கூட்டத்திற்கு செஞ்சி ஒன்றிய பெருந்தலைவரும், செஞ்சி கிழக்கு ஒன்றிய செயலாளர் விஜயகுமார் தலைமை தாங்குகிறார். செஞ்சி கிழக்கு ஒன்றிய இளைஞரணி அமைப்பாளர் ஜம்போதி பழனி அனைவரையும் வரவேற்கிறார்.

செஞ்சி கிழக்கு ஒன்றிய இளைஞரணி அமைப்பாளர் பிரசன்னா, செஞ்சி நகர செயலாளர் கார்த்திக், அனந்தபுரம் நகர செயலாளர் சம்பத், அனந்தபுரம் பேரூர் தலைவர் முருகன்,

செஞ்சி பேரூராட்சி மன்ற துணைத் தலைவர் ராஜலக்ஷ்மி செயல்மணி, அனந்தபுரம் அமுதா கல்யாண்குமார், மாவட்டம் மகளிர் அமைப்பாளர் திலகவதி விஜயகுமார், மாவட்ட சிறுபான்மையினர் நலத்துறை அமைப்பாளர்கள் மாத்ரூர் தால், செளகத் அலி, மாவட்ட விளையாட்டு மேம்பாட்டு அணித் துணை அமைப்பாளர் வாகித், பாசன சங்க தலைவர் மணிவண்ணன், ஒன்றிய விவசாய அணி ஜி. சரவணன், ஒன்றிய இளைஞரணி துணை அமைப்பாளர்கள் ஆர். பழனி, இளைஞரணி வியாகத்த அலி கலந்து கொண்டு சிறப்பிக்கின்றனர். செஞ்சி கிழக்கு ஒன்றிய இளைஞரணி துணை அமைப்பாளரும், முன்னாள் ஊராட்சி மன்ற தலைவர் பாலகிருஷ்ணன் அனைவருக்கும் நன்றி கூறுகிறார்.



தமிழ்நாடு அரசு போக்குவரத்துக் கழகத்தின் சேலம் கோட்டம் சார்பில் மகளிர் விழயல் பயணம் திட்டத்தின் கீழ் புதிய வழித்தடம் மற்றும் வழித்தட நீட்டிப்பு பேருந்து சேவைகளை கற்றுலாத்துறை அமைச்சர் இரா. இராஜேந்திரன் நேற்று (07.07.2025) சேலம், பழைய பேருந்து நிலையத்திலிருந்து தொடங்கி வைத்தார்கள். உடன் மாவட்ட வருவாய் அலுவலர் இரா. ரவிக்குமார், துணை மேயர் திருமதி மா.சாரதா தேவி, தமிழ்நாடு அரசு போக்குவரத்துக் கழக நிர்வாக இயக்குநர் எஸ்.ஜோசப் பயல் ஆகியோர் உள்ளனர்.



வேலூர் மாவட்டம் காட்பாடி தொகுதி முன்னாள் எம்.எல்.ஏ. ஜி.நாராயன் அவர்களின் பேத்தியும் ஏ.ஆர்.லட்சுமணன் - எல்.சாந்தி ஆகியோரின் மகளுமான எல்.பவித்ரா - விவேகானந்தன் திருமணத்தில் கழக பொதுச் செயலாளர், நிர்வாகம், சட்டத்துறை அமைச்சர் துறை முருகன் அவர்கள் கலந்து கொண்டு மணமக்களை வாழ்த்தினார். உடன் நாடாளுமன்ற உறுப்பினர் டி.எம்.கதிர் ஆனந்த், ஒன்றிய கழக செயலாளர்கள் எஸ்.சரவணன், எஸ்.தணிகாசலம், கே.கருணாகுமார், பகுதி செயலாளர்கள் எம்.சுனில்குமார், ஜி.வன்னியராஜா, என்.புரமசிவம், சத்துவாச்சாரி வட்ட கழக செயலாளர் ஆர்.பிரமேஸ்வர, சேனார் நகர கூட்டுறவு சங்க தலைவர் எஸ்.டி.அசோகன், வேலூர் மாநகர இளைஞர் அணி அமைப்பாளர் முரளி பாஸ்கர் மற்றும் கழக நிர்வாகிகள் கலந்து கொண்டனர்.

நாடாளுமன்ற, சட்டமன்றங்களில்

இஸ்லாமியர்களுக்கு உரிய பிரதிநிதித்துவம்!

மனிதநேய மக்கள் கட்சி மாநாட்டில் வலியுறுத்தல்!

மதுரை, ஜூலை 8- உள்ளாட்சிகள் முதல் நாடாளுமன்றம் வரை சிறுபான்மையினரின் பிரதிநிதித்துவத்தை உறுதி செய்ய வேண்டும், வக்பு வாரிய திருத்தச் சட்டத்தை ரத்து செய்ய வேண்டும் ஆகிய கோரிக்கைகளை வலியுறுத்தி, மதுரையில் மனித நேய மக்கள் கட்சி மாநாடு நேற்று முன்தினம் நடைபெற்றது. கட்சித் தலைவர் ஜவாஹிருல்லா தலைமை வகித்தார். மாநிலப் பொருளாளர் உமர் வரவேற்றார்.

கட்சியின் பொதுச் செயலாளரும், எம்.எல்.ஏ.வுமான அப்துல்சமது பேகம்போது, "நாட்டில் படிப்படியாக முஸ்லிம்களின் பிரதிநிதித்துவத்தைக் குறைக்கும் சதி நடக்கிறது. உள்ளாட்சி அமைப்புகளில் சதி செய்து பிரதி

நிதித்துவம் குறைக்கப்படுகிறது. நாட்டில் அடுத்த 10 ஆண்டுகளில் முஸ்லிம்களுக்கு உரிய பிரதிநிதித்துவம் கொண்டு வரப்பட வேண்டும்" என்றார்.

மாநாட்டில், தமிழ்மையம் நிறுவனர் ஜெகத்கல்பராஜா, ஜோதிமலை இறைப்பணி திருக்கூடம் நிறுவனர் திருவடிக்குடிச் சுவாமிகள் ஆகியோர் பேசினர். பேராசிரியர் அருணன், வழக்கறிஞர் ஹென்ரிதிபேன், முன்னாள் எம்.எல்.ஏ. முருகவேலராஜன் உள்ளிட்டோர் கலந்து கொண்டனர்.

முன்னதாக, மதுரை பாண்டிகோயில் சந்திப்பு பகுதியிலிருந்து மாநாட்டுத் திடல் வரை பேரணி நடைபெற்றது. மாநிலத் தலைவர் ஜவாஹிருல்லா தலைமை வகித்தார். மாநாட்டுத் திடலை வாக்குச்சீட்டு முறையைக்

கொண்டு வர வேண்டும். இஸ்ரேலுக்கு அளித்து வரும் ஆதரவை மத்திய பாஜக அரசு கைவிட்டு, நாட்டில் உள்ள இஸ்ரேலிய நிறுவனங்களை வெளியேற்ற வேண்டும், வக்பு வாரிய திருத்தச் சட்டத்தை ரத்து செய்ய வேண்டும்.

சென்னை புழல் சிறையில் விசாரணைக் கைதிகள் மீது தாக்குதல் நடத்திய அதிகாரிகள் மீது நடவடிக்கை எடுத்து, நீண்ட நாள் சிறை வாசிகளுக்கு ஜாமீன் வழங்க வேண்டும். திருப்பரங்குன்றம் மலை மேல் உள்ள சிக்கந்தர் தர்காவைப் பாதுகாக்கவும், அங்கு அடிப்படை வசதிகளைச் செய்து, மலைப் பாதையைச் செப்பனிடவும் தமிழக அரசு நடவடிக்கை எடுக்க வேண்டும் என்பன உள்ளிட்ட தீர்மானங்கள் நிறைவேற்றப் பட்டன.

நீதி ஒதுக்கீட்டில் ஓரவஞ்சனை, மும்மொழிக் கொள்கை என தொடர்ந்து பா.ஜ.க. அரசு துரோகச் செயல்!

தமிழகம் மறக்க முடியாத பாடம் புகட்டும் என்பது உறுதி!

‘தினகரன்’ நாளேடு தலையங்கத்தில் விமர்சனம்!

சென்னை, ஜூலை 8- ஓரவஞ்சனை மும்மொழிக்கொள்கை, கீழடி உள்ளிட்ட தமிழ் மக்களின் பழமை நாகரீகத்தை ஏற்றுக் கொள்ளாமல் இருத்தடிப்பது என பா.ஜ.க. அரசின் துரோகச் செயல்களுக்கு தமிழகம் மறக்க முடியாத பாடம் புகட்டும் என்பது உறுதி என 'தினகரன்' நாளேடு தலையங்கத்தில் கருத்து தெரிவித்துள்ளது.

அது வருமாறு:- இந்தி எதிர்ப்பு போராட்டம் என்பது இந்தியாவில் ஆண்டாண்டு காலமாக பல்வேறு மாநிலங்களில் நடந்து வருகிறது. இதற்கான மூல விதை சென்னை மாநகரத்தில் 1930களில் போடப்பட்டது. இப்போது இந்தி பேசும் மக்கள் பரவலாக வாழும் மகாராஷ்டிர மாநிலத்தில் கூட இந்தி எதிர்ப்புக்கான குரல்கள் பலமாக ஒலிக்க தொடங்கியுள்ளன. இந்தி பேசாத மாநிலங்களில் இந்தி மொழியை திணிப்பது இன்று, நேற்று, காலம் காலமாக நடந்தேறி வருகிறது. 1937 தொடங்கி 1940ம் ஆண்டு வரை தமிழகத்தில் இளைஞர்கள், மாணவர்கள் இந்தி திணிப்பை எதிர்த்து விதில் இறங்கி போராட்டங்கள் நடத்தி வரலாறு உண்டு. திராவிடக் கழகமும், திமுகவும் இந்தி எதிர்ப்பில் தீவிரமாக பங்காற்றின.

கடந்த 11 ஆண்டு காலமாக இந்தியாவில் பா.ஜ.வின் ஆட்சிக்காலத்தில் இந்தியை எப்படியாவது தேசிய மொழியாக மாற்றி விடுவது என்ற வைராக்கியத்தோடு, ஒன்றிய அரசு செயல்பட்டு வருகிறது. மும்மொழி கொள்கை, பாடங்களில் இந்தியை மறைமுகமாக புடுத்துவது, ஒன்றிய அரசு அலுவலகங்களில் இந்தி இடம் பெறுவது என ஒன்றிய அரசின் பல திட்டங்கள் இந்தியை அனைத்து மாநிலங்களிலும் திணிப்பதாகவே உள்

ளினை இந்தி திணிப்பு எதிர்ப்பு போராட்டத்தை கண்டு இப்போது பா.ஜ.அரசே பம்முகிறது. உத்தர பிரதேசத்திலும், ராஜஸ்தானிலும் பொதுமக்கள் இந்தி படித்தும் மக்கள் முன் நேற்றும் கண்டுவிட்டார்கள் என்றால் இல்லை. இந்தியையும், சமஸ்கிருதத்தையும் எப்படியாவது இந்தியா முழுவதும் கொண்டு சென்றுவிட வேண்டும் என்று இந்திய அரசின் ஒரே குறிக்கோள் நிச்சயமாக பலிக்க போவதில்லை. இந்தியை காட்டிலும் தமிழ் தொன்மையான இலக்கிய மொழியாகும். மற்ற இந்திய மொழிகள் எல்லாம் சமஸ்கிருதத்தோடு நெருங்கிய தொடர்பு கொண்டவையாக இருந்தும், தமிழ் மொழி மட்டும் சமஸ்கிருதத்தின் துணையிலாமல் தனித்து இயங்கக் கூடியதாக உள்ளது.

தமிழகத்திலும் சமஸ்கிருத பேச்சு வழக்குகளும், சமஸ்கிருத மந்திரங்கள் நிலை கொண்டபோதும் அதற்கான எதிர்ப்புகளும் அதிகம் எழுந்தன. இந்தி பேசாத மாநிலங்கள் விரும்பி ஏற்கும் வரை ஆங்கிலமே தொடரலாம் என முன்னாள் பிரதமர் நேரு இந்தியை யார் மீதும்

திணிக்காமல் நாட்டின் பன்முக தன்மையை காத்தார். ஆனால் கடந்த 11 ஆண்டுகாலமாக பிரதமர் பா.ஜ. இந்தியை தமிழகம் உள்ளிட்ட அனைத்து மாநிலங்களிலும் திணிப்பதை யே நோக்கமாக கொண்டுள்ளார். உலக தொடர்பு மொழியானதையும் எப்படியாவது இந்திய முழுவதும் கொண்டு சென்றுவிட வேண்டும் என்றிய அரசின் அள்ளி தரும் நிலையில், இந்தியை திணிப்பது எவ்விதத்திலும் ஏற்று கொள்ள முடியாததாகும்.

தமிழகத்திற்கு நிதி ஒதுக்கீட்டில் ஓரவஞ்சனை, மும்மொழி கொள்கை, கீழடி உள்ளிட்ட தமிழ் மக்களின் பழமை நாகரீகத்தை ஏற்றுக் கொள்ளாமல் இழுத்தடிப்பது என பா.ஜ.அரசின் துரோக செயல்களுக்கு தமிழக மக்கள் பாடம் புகட்டிக் கொண்டு இருக்கின்றனர். ஒன்றிய அரசு தனது நிலைப்பாட்டில் விடாப்பிடியாக இருந்தால், வருங்காலத்திலும் பா.ஜ.விற்கு தமிழகம் மறக்க முடியாத பாடங்களை புகட்டும் என்பதை நினைவில் கொள்ள வேண்டும்.

இவ்வாறு அத்தலையங்கத்தில் குறிப்பிடப்பட்டுள்ளது.



வேலூர் அரசு பேண்ட்லேண்ட் மருத்துவமனையை மாநகர செயலாளர் ப.கார்த்திகேயன் எம்.எல்.ஏ., மாநகராட்சி மேயர் சுஜாதா ஆனந்தகுமார் ஆகியோர் பார்வையிட்டு ஆய்வு செய்தனர். உடன் பகுதி செயலாளர் வி.ஜி.கே.சுந்தர விஜி, மண்டல குழு தலைவர் வீனஸ் நரேந்திரன், அரசு வழக்கறிஞர் ராஜா, வார்த்தக அணி அமைப்பாளர் சீனிவாசகாந்தி, மாநகர சிறுபான்மையினர் நல உரிமை பிரிவு அமைப்பாளர் காலப்பாளன் அப்துல் மஜீத், தொண்டர் அணி என்.எஸ்.கே.ரவி, மற்றும் கழக நிர்வாகிகள் கலந்து கொண்டனர்.